

डॉ.बाबासाहेब आंबेडकर यांनी वास्तव्य केलेले
लंडनस्थित घर राज्यशासनाने खरेदी केले
असून सदर घराची दुरुस्ती/नुतनीकरण
करण्याबाबत व तेथे प्रदर्शन भरविण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक :- विधयो-२०१५/प्र.क्र.२४६/विधयो
मंत्रालय, मुंबई-४०००३२.
दिनांक : १९ ऑक्टोबर, २०१५.

प्रस्तावना-

डॉ.बाबासाहेब आंबेडकर यांनी सन १९२१-२२ मध्ये वास्तव्य केलेले लंडनस्थित १० किंग्ज हेन्री रोड, एन.डब्ल्यू-३ येथील घर खरेदी करण्यास मा.मंत्रीमंडळाने दि.०३.०२.२०१५ रोजी झालेल्या बैठकीत मान्यता दिली आहे.

मा.मंत्रीमंडळाच्या मान्यतेस अनुसरून घर खरेदी विषयी पुढील कार्यवाही करण्यासाठी मा.मंत्री, सामाजिक न्याय व विशेष सहाय्य यांच्या अध्यक्षतेखाली समिती गठीत करण्यात आली होती.

घर खरेदी विषयक आवश्यक कार्यवाही पूर्ण करून घरखरेदीची कार्यवाही सप्टेंबर, २०१५ अखेर पूर्ण करण्यात आली असून सदरहू घर आता महाराष्ट्र शासनाच्या मालकीचे झाले आहे.

भारताचे मा.पंतप्रधान नोव्हेंबर, २०१५ मध्ये इंग्लंड (United Kingdom) च्या दौ-यावर जात असून या दौ-याच्या वेळी मा.पंतप्रधान राज्य शासनाने खरेदी केलेल्या घरास भेट देणार आहेत. तसेच तेथे डॉ.बाबासाहेब आंबेडकर यांच्या जीवन चरित्रावरिल प्रदर्शनाचे आयोजन करण्यात येणार आहे. त्याकरिता नव्यानेच खरेदी केलेल्या घराची तातडीने दुरुस्ती/नुतनीकरण करणे आवश्यक आहे. यास आता अत्यंत थोडा कालावधी शिल्लक असल्याने घराची दुरुस्ती/नुतनीकरण व डॉ.बाबासाहेब आंबेडकर यांच्या जीवन चरित्रावरील प्रदर्शनाचे आयोजन करण्यासाठी तातडीने निधी मंजूर करण्याची बाब शासनाच्या विचाराधिन होती. त्याबाबत खालील प्रमाणे निर्णय घेण्यात येत आहे.

शासन निर्णय-

डॉ.बाबासाहेब आंबेडकर यांनी वास्तव्य केलेले लंडन येथील घर राज्यशासनाने खरेदी केले असून मा.पंतप्रधान नोव्हेंबर, २०१५ मध्ये इंग्लंडच्या दौ-यावर जात असून या कालावधीत मा.पंतप्रधान सदर घरास भेट देणार आहेत तसेच तेथे डॉ.बाबासाहेब आंबेडकर यांच्या जीवन चरित्रावरील प्रदर्शन भरविण्यात येणार आहे. या करिता राज्य शासनाने खरेदी केलेल्या घराची तातडीने दुरुस्ती/नुतनीकरण करणे व डॉ.बाबासाहेब आंबेडकर यांच्या जीवन चरित्रावरील प्रदर्शनाचे आयोजन करणे यासाठी रु.५०.०० लाख (रुपये पन्नास लाख फक्त) इतका निधी भारतीय उच्चायुक्त, लंडन यांच्या खाती जमा करण्यास मान्यता देण्यात येत असून सदरचा निधी महात्मा फुले मागासवर्गीय विकास महामंडळ यांच्या भागभांडवलाच्या रकमेतून उपलब्ध करण्यात यावा. रु.५०.०० लाख (रुपये पन्नास लाख फक्त) इतका निधी भारतीय उच्चायुक्त, लंडन यांच्या खालील खात्यावर जमा करण्यात यावा.

Name of Account : High Commission of India, Chancery Account

Name of Bank : State Bank of India, १५ King Street, London EC२V ८EA

Account No. १०३४९९०१५

Sort Code : ६० ०१ ५९

IBAN : GB७२SBIN६००१५९१०४८५८०१

सदर रक्कम रु.५०.०० लाख (रुपये पन्नास लाख फक्त) ची प्रतीपूर्ती शासनामार्फत महामंडळास करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थावर उपलब्ध करण्यात आला असून त्याचा संकेतांक क्र. २०१५१०१९१७१४४१२०२२ असा आहे. हा आदेश डिजीटल स्वाक्षरीने करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि.रा.डिंगळे)

उप सचिव, महाराष्ट्र शासन

प्रति,

- १) महालेखापाल (लेखा व अनुज्ञेय/लेखापरिक्षा) महाराष्ट्र १/२, मुंबई/नागपूर
- २) आयुक्त, समाजकल्याण, महाराष्ट्र राज्य, पुणे
- ३) मा.मंत्री, सामाजिक न्याय यांचे खाजगी सचिव, मंत्रालय, मुंबई
- ४) मा.राज्यमंत्री, सामाजिक न्याय यांचे खाजगी सचिव, मंत्रालय, मुंबई
- ५) अपर मुख्य सचिव (वित्त), वित्त विभाग, मंत्रालय, मुंबई
- ६) प्रधान सचिव, विधी व न्याय विभाग, मंत्रालय, मुंबई
- ७) प्रधान सचिव, सामाजिक न्याय व विशेष सहाय्य विभाग यांचे वरीष्ठ स्वीय सहायक, मंत्रालय, मुंबई
- ८) सहसचिव, (सामाजिक न्याय) महामंडळे
- ९) व्यवस्थापकीय संचालक, महात्मा फुले मागासवर्गीय विकास महामंडळ, जुहू सुप्रिम शॉपिंग सेंटर, गुलमोहर क्रॉस रोड नं.९, जे.व्ही.पी.डी.स्कीम, जुहू, मुंबई-४०००४९.
- १०) अधिदान व लेखाधिकारी, मुंबई
- ११) निवडनस्ती (विघयो).